



கழக இளைஞரணி செயலாளர் சட்டமன்ற எதிர்க்கட்சித் தலைவர் உதயநிதி ஸ்டாலின் கைதைக் கண்டித்து திருச்சி சிந்தாமணி அண்ணா சிலை அருகில் முன்னாள் அமைச்சர் தெற்கு மாவட்ட கழக செயலாளர் அன்பில் மகேஸ் பொய்யாமொழி தலைமையில் கண்டன ஆர்ப்பாட்டத்தில் கலந்து கொண்ட கழகத்தினர் காவல் துறையினரால் கைது செய்யப்பட்டு திருச்சி சிதம்பரம் மஹால் திருமண மண்டபத்தில் அடைக்கப்பட்டனர். இந்த நிகழ்வில் மாநகர செயலாளர் மதிவாணன், பகுதி செயலாளர்கள் மோகன், ராஜ் முகமது, நீலமேகம், மணிவேல், பாபு, மாவட்ட துணை செயலாளர்கள் வீலா வேலு, செங்குட்டுவன், மாநகர துணை செயலாளர்கள் நார்தான், பொன் செல்லையா, துணை மேயர் திவ்யா, பொது குழு உறுப்பினர் மணிமேகலை, ராஜேஸ்வரன், கார்த்திக் மற்றும் கழக நிர்வாகிகளும் தொண்டர்களும் திரளாக இந்த கண்டன ஆர்ப்பாட்டத்தில் கலந்து கொண்டனர்.



சட்டமன்ற எதிர்க்கட்சித் தலைவர், கழக இளைஞர் அணிச் செயலாளர் உதயநிதி ஸ்டாலின் கைதினை கண்டித்து புதுக்கோட்டை தெற்கு மாவட்டம் ஆலங்குடியில் முன்னாள் அமைச்சர் சிவ. வீ.மெய்யநாதன் தலைமையில் சாலை மறியலில் ஈடுபட்டு தவெக அரசின் அராஜக போக்கை கண்டித்து கோஷங்கள் எழுப்பினர். நிகழ்வில் திருவரங்குளம் மேற்கு ஒன்றியச் செயலாளர் கே.பி.கே.டி.தங்கமணி மற்றும் கழக நிர்வாகிகள் உள்ளனர்.

**பாசிச த.வெ.க. அரசு எங்கள் இளைஞர் அணிச் செயலாளரைக் கைது செய்து**

# தி.மு.க. எனும் மகத்தான இயக்கத்தை முடக்கிவிட முடியாது!

## கழக இளைஞர் அணி காட்டமான அறிக்கை!

சென்னை, ஆக. 6 -

**பாசிச த.வெ.க. அரசு எங்கள் இளைஞர் அணிச் செயலாளரைக் கைது செய்து த.மு.க. எனும் மகத்தான இயக்கத்தை முடக்கிவிட முடியாது என்று கழக இளைஞர் அணி வெளியிட்டுள்ள அறிக்கையில் கூறப்பட்டுள்ளது.**

இது குறித்து கழக இளைஞர் அணி வெளியிட்டுள்ள அறிக்கையில் கூறியிருப்பதாவது:- கழக இளைஞர் அணிச்செயலாளர், எதிர்க்கட்சித் தலைவர் உதயநிதி ஸ்டாலின் அவர்களைக் கைது செய்த பாசிச த.வெ.க அரசை வன்மையாக கண்டிக்கும் நோக்கம்.

காவிரி பிரச்சினைக்காக நடந்த ஆர்ப்பாட்டத்தில் த.வெ.க. அரசு மீது, எதிர்க்கட்சித் தலைவர் அவர்கள் முன்வைத்த எந்த விமர்சனங்களையும் பதில் சொல்ல வக்கற்ற த.வெ.க. அரசு, பொய்வழக்கு போட்டு தன் கையாலாகாதத்தனத்தைக் காட்டுகிறது.

எதிர்க்கட்சித்தலைவர் அவர்கள் யார் பெயரையும் குறிப்பிடாமல் காவிரி பிரச்சினை குறித்து பேசியதை, 'ஆபாசமாகப் பேசினார்', 'இரட்டை அர்த்தத்தில் பேசினார்' என்று திரிப்பது யார்?

'வாயில் நல்லா வந்துடும்', 'கவர்ச்சி காட்ட

நான் என்ன... வா?'. ஒரு டேஷ்'ம் இல்லை' என்று ஆபாசமாகப் பேசித்தள்ளும் டேஷ் டேஷ் முதலமைச்சர், தன் சொந்த கட்சிக்காரரையே 'ஜடபுடன் போலீஸ் ஸ்டேஷனில் வைத்து அடிப்பேன்' என்று சொல்லும் அமைச்சர் ஜெகதீஸ்வரி, ராகுல் காந்தியையும் பிரியங்கா காந்தி மகளையும் ஆபாசமாக சித்திரித்த 'பலகட்சி மாறி' சி.டி.நிர்மல்குமார், நான்தோறும் பாலியல் வழக்குகளில் கைதாகும் குற்றவாளிகளின் கூடாரமான த.வெ.க - இந்த கும்பல்தான் தீள் 'ஆபாச எதிர்ப்பு போராடிகளாக அவதாரம் எடுத்திருக்கிறார்கள்.

**விஜய் என்ன ஒழுக்கக் காவலரா?**

சோபாமாடல் முதலமைச்சர் விஜய்யின் படங்களிலும் பாடல்களிலும் உள்ள இரட்டை அர்த்த வரிகள், ஆபாசக்காட்சிகளைத் தொகுத்தால் அது மாபெரும் ஆபாச குடோனாக இருக்குமே! அரசியலுக்கு வந்து கடைசிப்படம் என்று அறிவித்த திரைப்படத்திலும் வாய் கூசாமல் கெட்டவாற்றை பேசிய விஜய்தான் ஒழுக்கக் காவலரா?

இதே விஜய்யை நேரடியாக ஒரு நடிகையுடன் இணைத்துப் பேசிய பா.ஜ.க மாநில

ச்செயலாளர் நயினார் நாகேந்திரனுக்கு கண்டனம் கூட தெரிவிக்காத த.வெ.க. இப்போது எதிர்க்கட்சித் தலைவரைக் கண்டித்து ஆர்ப்பாட்டம் நடத்தியிருக்கிறது.

**துப்பில்லாத பாசிச அரசு!**

'மேகதாது அணை கட்ட தமிழ்நாட்டின் ஒப்பதல் தேவையில்லை' என்று சொன்ன பா.ஜ.க அரசின் அமைச்சரைக் கண்டித்து, டெல்லிக்குப் போராடச் சென்ற விவசாயிகளைக் கைது செய்த மகாராஷ்டிரா காவல்துறையைக் கண்டித்து, தமிழ்த்தாய் வாழ்த்தைப் பின்னுக்குத் தள்ளி வந்தே மாநகரத்தைத் திணிக்கும் ஆளுநர் ஒன்றிய அரசைக் கண்டித்து எல்லாம் போராட்டத் துணியாத த.வெ.க. எதிர்க்கட்சித் தலைவருக்கு எதிராக மட்டும் போராடுகிறது.

**நேற்று புகார், இன்று எதிர்க்கட்சித் தலைவரைக் கைது செய்ய அவசர முயற்சி!**

'குளிர்பானத்தில் மயக்க மருந்து கொடுத்து பாலியல்வன்முறைசெய்த குற்றவாளிகளைக் காப்பாற்றியவர்' என்று பாதிக்கப்பட்ட பெண்ணே குற்றம்சாட்டியும் ஸ்ரீவைவுகண்டம் எம்.எல்.ஏ. சரவணன் மீது நடவடிக்கை எடுக்கத் துப்பில்லாத பாசிச த.வெ.க. அரசு, அவசர

அவசரமாக எதிர்க்கட்சித் தலைவரைக் கைது செய்கிறது.

அரைநூற்றாண்டு உரிமைப்போராட்டத்தை பின்னுக்குத் தள்ளி காவிரி பிரச்சினையில் கையாலாகாதத்தனமாக செயல்பட்ட த.வெ.க அரசின் மீது எதிர்க்கட்சித் தலைவர் முன்வைத்த எந்த குற்றச்சாட்டுகளுக்காவது பதில் சொல்ல திராணி இருக்கிறதா?

**அச்சத்தில் கைது செய்த அரசு!**

நாளை தொடங்கும் சட்டமன்றக் கூட்டத்தில் எதிர்க்கட்சித் தலைவர் அவர்கள் எழுப்பப்போகும் எந்த கேள்விக்கும் பதில்

சொல்லமுடியாது என்ற அச்சத்தில் கைது செய்திருக்கும் பாசிச த.வெ.க. அரசே!

கைது நடவடிக்கைகளால் எங்கள் இளைஞர் அணிச் செயலாளரையோ திராவிட முன்னேற்றக் கழகம் என்னும் மகத்தான இயக்கத்தை யோ முடக்கிவிட முடியாது.

எத்தனையோ கைதுகள், சிறைச்சாலை சித்திரவதைகள், ஒடுக்குமுறைகளைக் கண்ட இயக்கம் தி.மு.க.

பாசிச த.வெ.க. அரசை வீழ்த்த ஜனநாயகத்தை மீண்டும் நிலைநாட்டுவோம்! இவ்வாறு கழக இளைஞர் அணி வெளியிட்டுள்ள அறிக்கையில் கூறப்பட்டுள்ளது.

**எதிர்க்கட்சித் தலைவர் உதயநிதி ஸ்டாலின் கைது:**

## ஜனநாயகத்தின் குரல்வளையை நெரிக்கும் செயல்!

### ஆதித் தமிழர் பேரவைத் தலைவர் இரா.அதியமான் அறிக்கை!

சென்னை, ஆக. 6 - எதிர்க்கட்சித் தலைவர் உதயநிதி ஸ்டாலின் அவர்களை கைது செய்ததைக் குறித்து ஜனநாயகத்தின் குரல்வளையை நெரிக்கும் அரசியல் பழிவாங்கலாகும்! என்று ஆதித் தமிழர் பேரவைத் தலைவர் இரா.அதியமான் தெரிவித்துள்ளார்.

இது குறித்த அவரது அறிக்கை வருமாறு:

மேகதாது - காவிரி உரிமைப் போராட்டத்தில் தோல்வியடைந்ததை மறைக்க பழிவாங்கும் அரசியலில் இறங்கியுள்ளதாக கூறப்படும்



த.வெ.க. அரசின் அணுகுமுறையை ஆதித்தமிழர் பேரவை வன்மையாகக் கண்டிக்கிறது!

கர்நாடக அரசு மேகதாது

அணைத் திட்டத்தை முன்னெடுத்து, காவிரி நதிநீரில் தமிழ்நாட்டின் உரிமையை பறிக்க முயன்று கொண்டிருக்கும் இந்த ஆபத்தான நேரத்தில், தமிழ்நாட்டின் அனைத்து அரசியல் சக்திகளும் ஒன்றுபட்டு மாநில உரிமைக்காக குரல் கொடுக்க வேண்டிய வரலாற்றுப் பொறுப்பு ஏற்பட்டுள்ளது.

இந்தச் சூழலில், காவிரி பிரச்சினையிலும் மேகதாது அணைத் திட்டத்திலும் தமிழ்நாட்டு மக்களின் உரிமையை உறுதி யாகப் பாதுகாக்கத் தவறியதை மறைக்க அரசியல் பழிவாங்கும் நடவடிக்கைகள் மேற்

கொள்ளப்படுவதாக வெளிவரும் தகவல்கள் மிகுந்த கவலையளிக்கின்றன. அதன் வெளிப்பாடாக, தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களை கைது செய்ய முயற்சிப்பதாக வெளியாகும் தகவல்கள் கடும் கண்டனத்திற்குரியவை.

மக்களின் குழந்தை உரிமை, விவசாயிகளின் வாழ்வாதாரம், காவிரி டெல்டாவின் எதிர்காலம் போன்ற உயிர்சார்ந்த பிரச்சினைகளில் உறுதியான நடவடிக்கை எடுக்கத் தவறும் அரசு, எதிர்க்கட்சித் தலைவர்களை கைது செய்து மௌனப்படுத்த முயல்வதாக

தோன்றும் எந்த நடவடிக்கையும் ஜனநாயகத்தின் மீது நடத்தப்படும் தீவிர தாக்குதலாகவே பார்க்கப்படும்.

மேகதாது அணை என்பது வெறும் அணைத் திட்டமல்ல; அது, தமிழ்நாட்டின் நீருரிமை, விவசாய உரிமை, வாழ்வுரிமை ஆகியவற்றின் மீது நடத்தப்படும் தாக்குதல். அந்தத் தாக்குதலைத் தடுக்க வேண்டிய அரசு, உரிமைக்காக குரல் கொடுப்பவர்களை அச்சுறுத்தும் பாதையில் சென்றால், அது வரலாறு மன்னிக்க முடியாத அரசியல் தவறாகப் பதிவாகும்.

பெரியார், அண்ணா, கலைஞர், உருவாக்கிய சமூகநீதி மற்றும் மாநில உரிமைப் போராட்ட மரபைக் காவல்துறை அடக்குமுறையால் அழிக்க முடியாது. அரசியல் எதிரியை கைது செய்து வெல்லலாம்; என்ற நினைப்பவர்கள் தமிழ்நாட்டின் அரசியல் வரலாற்றையும் ஜனநாயகத்தின் அடிப்படை மதிப்புகளையும் புரிந்துகொள்ளா தவர்கள்.

எனவே, உதயநிதி ஸ்டாலின், அவர்களை கைது செய்யும் முயற்சியை உடனடியாக கைவிட வேண்டும். அதற்குப் பதிலாக, மேகதாது அணைத் திட்டத்தைத் தடுக்கவும், காவிரி நீர் உரிமையை முழுமையாக, நிலை நாடவும் அனைத்துக் கட்சிகளையும் ஒன்றிணைத்து உறுதியான, சட்ட, அரசியல் மற்றும் மக்கள், போராட்ட நடவடிக்கைகளை முன்னெடுக்க வேண்டும்.

ஆதித்தமிழர் பேரவை ஜனநாயகத்திற்கும், சமூகநீதிக்கும், மாநில உரிமைக்கும், காவிரி நீர் உரிமைக்கும் உறுதியுடன் குரல் கொடுக்கும் என்பதை இதற்குணத்தில் மீண்டும் வலியுறுத்துகிறோம்.

இவ்வாறு அவர் தெரிவித்துள்ளார்.

## கண்ணியம்...

"ஜட்டிய கழட்டி உள்ளேபோட்டு கொன்னுப் புடுவேன்"

இது -மகளிர் மேம்பாடு மற்றும் சமூக நலத்துறை அமைச்சர் ஜெகதீஸ்வரி...

"அந்த பையன் கந்தர் பிச்சை" "அமெரிக்கா எடுத்த பிச்சை"

இது கல்வி அமைச்சர் ராஜ்மோகன்..

பத்திரிக்கையாளரை தூக்கிப்போட்டு மிதித்த சோனிக்கர் எம்எல்ஏ...

"டிஷிகே டிஷிகே"ன்னு

பள்ளி வளாகத்துக்குள் மாணவர்களை கோஷம் போடவைத்து மகிழ்ந்த கனிமவளத்துறை அமைச்சர் பிரபு...

"கைபாட சீடி" பாட்டும்போட்டிச்ச்சர்களோடு கூடி நடனம்..

இது உயர்கல்வித்துறை அமைச்சர் விஸ்வநாதன்..

"என்ன- டேஷ்கு"...

"வாயில நல்லாவந்திடும்"...



"கொத்தும் பொரோட்டா"

"நல்லா வச்ச செஞ்சுவிடுங்க"

இதெல்லாம்- மாண்புமிகு "முதலமைச்சர் விஜய்...

குறிப்பு...

கண்ணியமா பேசலென்னு

"கண்டன ஆர்ப்பாட்டத்தை கண்டித்து" கண்டன ஆர்ப்பாட்டம் ...

இப்படிக்கு தவெக...

அம்புடடுத்தான்



மருது அழகுதான் கழகச் செய்தித் தொடர்புக் குழு துணைத் தலைவர்



தமிழ்நாடு எதிர்க்கட்சித் தலைவர் இளைஞரணிச் செயலாளர் உதயநிதி ஸ்டாலின் அவர்கள் கைது செய்யப்பட்டதைக் கண்டித்து, விஜய் தலைமையிலான தவெக அரசைக் கண்டித்து கிருஷ்ணகிரி ரவுண்டானா பகுதியில் நகரச் செயலாளர்கள் அல்லாம், வேலுமணி ஆகியோர் தலைமையில் நடைபெற்ற கண்டன ஆர்ப்பாட்டத்தில் செங்குட்டுவன், கோவிந்தசாமி, தனசேகரன், மகேந்திரன், மாணவரணி ஜெயந்திரன் உள்ளிட்ட நூற்றுக்கணக்கான கழகத் தொண்டர்கள் கலந்து கொண்டனர். பின்னர் போராட்டத்தில் ஈடுபட்ட தி.மு.க. வினையா காவல்துறையினர் கைது செய்து தனியார் மண்டபத்தில் அடைத்தனர்.